

طریقہ

صلی اللہ
علیہ وسلم

جنازہ رسول

تصنیف لطیف

فیض ملت، آفتاب اہلسنت، امام المناظرین، رئیس المصنفین

مفتی محمد فیض احمد اویسی
رضوی مدظلہ العالی

www.FaizAhmedOwaisi.com



بسم الله الرحمن الرحيم

الصلوة والسلام عليك يا رحمة للعالمين ﷺ

طريقه جنازة رسول ﷺ

تصنيف لعلين

شمس المصنفين بفتية الوقت، فيض ملت بمفسر اعظم پاکستان
حضرت علامہ ابوالصالح المفتی محمد فیض احمد اویسی دامت بركاتہم القدیہ

() ☆ ☆ ☆ ()

() ☆ ☆ ()

() ☆ ()

بسم الله الرحمن الرحيم

الحمد لله رب العالمين والصلوة والسلام على رسولہ الكريم وعلى آله واصحابہ اجمعين

امابعد! حضور نبی پاک ﷺ کی بشریت حق ہے لیکن عام بشروں جیسی نہیں اس لئے کہ عام بشروں کی بشریت کثافت ہی کثافت ہے اور آپ ﷺ کی بشریت لطیف ایسی کہ جبریل علیہ السلام کی لطافت کو

چہ نسبت عالم خاک را

بعالم پاک والا معاملہ ہے ایسے ہی بشریت کے عوارض بھی ہم تسلیم کرتے ہیں لیکن نہ عالم بشر کی طرح بلکہ آپ ﷺ کی بشریت کا عارضہ محض تعلیم اُمت کے لئے لاحق ہوتا یا اپنی بر مصلحت و حکمت بخلاف عام بشروں کے ان کی بشریت کے عوارض محض مجبوری ہی مجبوری مثلاً ”فقروفاقہ“ حضور ﷺ کو تقریباً بہت زیادہ لاحق رہا لیکن کوئی احمق ہی کہہ سکتا ہے کہ اس میں آپ ﷺ مجبور محض تھے (معاذ اللہ) فقروفاقہ محض غریب و مسکین افراد کی تعلیم پر مبنی تھا۔ ایسے ہی آپ ﷺ کا بیمار ہونا کون کہتا ہے کہ آپ ﷺ بیمار سے مجبور محض تھے۔ (معاذ اللہ)

آپ ﷺ کے ابرو اشارہ سے و بآء جیسی موذی بیماری مدینہ پاک سے ایسے بھاگی کہ تاقیامت اسے مدینہ پاک کی طرف آنکھ اٹھا کر دیکھنے کی ہمت نہیں وغیرہ وغیرہ۔ مزید تفصیل فقیر کی کتاب ”البشریت تعلیم الامۃ“ کا مطالعہ کریں جو کہ ماہنامہ ”فیض عالم“ میں شائع ہوئی ہے۔

موت الانبياء

فقیر کی مذکورہ بالا تقریر کی تائید ”موت“ کے عارضہ سے بھی ہوتی ہے اس لئے کہ عام بشر کی موت مفارقتہ الروح عن الجسم دائمہ ہے۔ اگرچہ پھر روح کا جسم سے تعلق رہتا ہے لیکن انبیاء بالخصوص نبی پاک ﷺ کی موت ایسے نہیں بلکہ وہی ہے جس کی ترجمانی امام احمد رضا خان بریلوی نے فرمائی کہ

انبیاء (علیہ السلام) کو بھی اجل آتی ہے
مگر ایسی کہ فقط آتی ہے
پھر اسی آن کے بعد ان کی حیات
مثل سابق وہی جسمانی ہے
روح تو سب کی ہے زندہ اُن کا
جسم پر فور بھی روحانی ہے
یہ ہیں جی ابدی ان کو رضا
صدق وعدہ کی قضا مانی ہے

لطیفہ

دیوبندیوں کا قاسم العلوم والخیرات جمہور اہلسنت کے خلاف لکھا کہ حضور ﷺ کی روح جسم مبارک سے نکلی ہی نہیں۔ (آب حیات)

ہماری تقریر بالا بشریت کے سمجھنے کے مدد دے گی کہ باوجودیکہ آپ ﷺ آنی موت کے بعد اس طرح زندہ ہیں کہ جیسے جسمانی زندگی لیکن آپ ﷺ اموات کی طرح نہ سانس نکالتے ہیں کئی شب و روز مزار سے باہر رونق افروز ہونے کے باوجود نہ کروٹ بدلتے ہیں، نہ کھانے کا سلسلہ، نہ پینے کی طلب اور صحابہ کرام رضی اللہ عنہم کے مسائل میں اختلافات سننے دیکھنے کے باوجود نہ کچھ کہتے ہیں، نہ کوئی اور ظاہری زندگی جیسا کام کرتے ہیں اس سے ثابت ہوا کہ آیت بشریت کے عوارض میں مجبور محض نہیں بلکہ آپ ﷺ کی بشریت کی ہر ادا تعلیم امت کے لئے ہوتی ہے۔

حضور ﷺ دنیوی حقیقی حیات کی طرح زندہ ہیں

ہمارا عقیدہ ہے کہ حضور ﷺ اور دیگر انبیاء کرام علیہم الصلوٰۃ والسلام کا جسد مطہر مزارات میں تغیر تبدیل سے محفوظ ہے اور ان کی حیات دنیوی حقیقی جسمانی ہے یعنی روح بدن شریف میں ہے اب دنیا میں اسی طرح ہے جیسے دوران اعلان نبوت تا وصال زندہ تھے اس کی تحقیق فقیر کی کتاب ”حیات مصطفیٰ ﷺ“ میں پڑھئے چند روایات اور حوالہ جات۔

(۱) نبی پاک ﷺ نے فرمایا

ان الله حرم على الارض ان تاكل اجساد الانبياء فنبى الله حى يرزق۔

(رواہ ابن ماجہ صفحہ ۱۱۹ باسناد جدید، مشکوٰۃ صفحہ ۱۲۱، مرقاۃ صفحہ ۲۱۲ جلد ۲)

بے شک اللہ تعالیٰ نے زمین پر حرام کر دیا کہ وہ انبیاء کے جسموں کو کھائے اللہ کا (ہر نبی مزار میں) زندہ ہوتا ہے رزق دیا جاتا ہے۔

(۲) حضور سرور عالم ﷺ نے فرمایا

الانبياء احياء في قبورهم يصلون۔ (رواہ البیہقی فی حیۃ الانبیاء صفحہ ۲۷۱ و ابویعلیٰ حدیث حسن صحیح)

انبیاء علیہم السلام زندہ ہیں اپنے مزارات میں نمازیں پڑھتے ہیں۔

(۳) حضور نبی پاک ﷺ نے فرمایا

ان الانبياء لا يموتون وانهم يصلون ويحجون في قبورهم وانهم احياء۔

(فیوض الحرمین شاہ ولی محدث دہلوی صفحہ ۲۸)

بے شک انبیاء فوت نہیں ہوتے اور بیشک انبیاء نماز پڑھتے ہیں اور حج کرتے ہیں مزاروں میں اور بیشک وہ زندہ ہیں۔

نوٹ: محدثین کا یہی عقیدہ ہے چنانچہ شیخ عبدالحق محقق محدث دہلوی رحمۃ اللہ علیہ فرماتے ہیں

انبیاء صلوات اللہ وسلامہ علیہم اجمعین بحیات حقیقی دنیاوی حی و باقی و متصرف اندرین

جاسخن نیست۔

انبیاء کرام حقیقی دنیاوی زندگی سے زندہ اور باقی اور متصرف ہیں اس میں کسی کو کوئی کلام نہیں۔

نماز جنازہ

ہمیں تو حضور ﷺ کی ذاتِ اقدس کے لئے لفظ جنازہ کا استعمال سے ڈر لگتا ہے لیکن کیا کیا جائے کہ اس کا بدل ہمیں اپنی بولی میں ملتا نہیں لیکن اس کے باوجود حضور ﷺ کے لئے نماز جنازہ پڑھی گئی تو وہ تعلیمِ اُمت کے لئے ہیں یہاں عام لوگوں والی بات نہیں ہوتی۔ عوام کا جنازہ اس لئے پڑھا جاتا ہے کہ وہاں پر صاحبِ جنازہ کے لئے طلبِ بخشش کی جائے خواہ وہ کتنا ہی بلند مرتبہ کیوں نہ ہو اور نبی اکرم ﷺ کے وصال شریف کے بعد ان کے لئے طلبِ بخشش نہیں کی گئی اور نہ ہی عام جنازوں جیسی جماعت کی گئی بلکہ وہاں تو جو بھی درگاہِ نبوت میں حاضر ہوتا اُلٹا اپنے لئے بخشش کی درخواست کرتا۔ یہی وجہ ہے کہ عام کی نماز باجماعت ہوتی ہے لیکن حضور ﷺ کے آخری سفر کے وقت کسی نے امامت نہیں کی بلکہ ملائکہ سے لے کر عرب بچوں، عورتوں تک بارگاہِ رسالت کی زیارت سے مشرف ہوئے اور دعائیں کیں۔

مزم فیضانِ اویسیہ
www.fazlanoowaisi.com

دریں عبرت

جو لوگ حضور ﷺ کو اپنے جیسا بشر ماننے کو فخر سمجھتے ہیں وہ گریبان میں جھانکیں کہ حضور ﷺ کی نماز (جنازہ) کے لئے امتیاز کیوں کیا وہ نبی ﷺ ہر نہ تھے اگر تمہارے جیسے بشر تھے تو.....

مسئلہ

جمہور اہلسنت کے نزدیک نبی پاک ﷺ پر نماز جنازہ پڑھی گئی صحابہ کرام جماعت در جماعت حاضر ہو کر علیحدہ علیحدہ بغیر امام کے نماز پڑھتے جب تمام صحابہ نے نماز پڑھنے کی سعادت حاصل کر لی۔ آخر میں ابو بکر صدیق رضی اللہ عنہ نے نماز پڑھی۔

نوٹ: چونکہ شیعہ برادری اور اس کے ذاکرین کا عام پروپیگنڈہ ہے کہ خلفاء ثلاثہ اور دیگر مشاہیر صحابہ کرام رضی اللہ عنہم نماز جنازہ رسول اللہ ﷺ میں شریک نہیں ہوئے اسی لئے فقیر پہلے کتب شیعہ کی تصریحات دکھاتا ہے کہ خلفاء ثلاثہ کے علاوہ جملہ انصار و مہاجرین اس سعادت سے بہرہ ور ہوئے۔

شیعوں کا افتراء

نماز جنازہ رسول ﷺ میں خلفاء ثلاثہ اور دیگر مشاہیر بلکہ اکثر صحابہ شریک نہیں ہوئے یہ شیعہ کا بہتان ہے اور نہ صرف زبانی کلامی بلکہ ان کے بعد شراعت پسند مصنفین لکھتے ہیں کہ صحابہ کرام رضی اللہ عنہ کی اتنی بڑی آبادی سے صرف سات نو آدمی شریک جنازہ ہوئے باقی سب کے سب اسے دریائے رحمت کے فیض سے محروم رہے۔ (معاذ اللہ)
(کلید مناظرہ)

حوالہ جات

حالانکہ معاملہ برعکس ہے۔ مستند کتب شیعہ مصنفہ متقدمین و متاخرین شاہد ہیں کہ نماز جنازہ میں تمام صحابہ کرام اور کبار سب شریک ہوئے۔ چند عبارات درج ذیل ہیں

(۱) عن ابی جعفر علیہ السلام قال لما قبض النبی ﷺ صلت علیہ الملائکۃ و المہاجرین و الانصار
فوجاً۔ (أصول کافی صفحہ ۲۳۶)

امام جعفر صادق رضی اللہ عنہ سے مروی ہے کہ جب حضور ﷺ کی وفات ہوئی تو آپ ﷺ پر ملائکہ اور انصار و مہاجرین نے فوج در فوج ہو کر نماز پڑھی۔

فائدہ: مہاجرین کے صریح لفظ سے صحابہ ثلاثہ و دیگر مہاجر حضرات روز انصار سے باقی صفار کبار سے اور پھر فوجاً سے تو خوب وضاحت کی گئی۔ عربی میں سات آٹھ آدمیوں کو فوج نہیں کہتے۔ کلید مناظرہ کے مصنف کی جہالت پر امام جعفر رضی اللہ تعالیٰ عنہ کی صریح عبارت کی تطبیق دیکر جھوٹے سچے کا نتیجہ خود نکالیں۔

(۲) کلینی بسند معتبر امام محمد باقر روایت کردہ است کہ چوں حضرت

رسالت رحلت فرمود نماز کردند او جمیع ملائکہ و مہاجرین و انصار فوج فوج۔

(حیات القلوب، جلد ۲ صفحہ ۶۶۴)

محمد بن یعقوب کلینی امام باقر رضی اللہ عنہ سے روایت کرتے ہیں کہ جب حضور ﷺ نے وفات پائی تو آپ ﷺ پر تمام فرشتوں اور مہاجر و انصار نے نماز پڑھی۔

فائدہ: کلینی شہادت ثقہ ہے اس کا سند معتبر سے روایت کرنا دلیل کے لئے کافی ہے۔

(۳) عن ابی عبد اللہ علیہ السلام قال اتی العباس امیر المؤمنین فقال یا علی الی الناس اجتماعاً ان

یدفنوا رسول اللہ فی البقیع المصلی وان یؤمهم رجل منهم فقال یا ایہا الناس ان رسول اللہ اما منا

حیا و میتا قال انی ادفن فی البقعة الی قبض فیہا ثم قال علی الباب فصلی علیہ ثم امر الناس عشرة

عشرة يصلون عليه ثم يخوجون۔ (أصول کافی صفحہ ۲۸۶)

حضرت جعفر صادق رضی اللہ تعالیٰ عنہ سے روایت ہے کہ حضرت عباس حضرت علی رضی اللہ تعالیٰ عنہ کے پاس آئے اور کہا کہ لوگوں نے اس بات پر اتفاق کیا ہے کہ حضور ﷺ کو جنت البقیع میں دفن کیا جائے اور امامت بھی انہی کا ایک آدمی کرے یہ سن کر امیر المؤمنین حضرت علی رضی اللہ عنہ باہر تشریف لائے اور آپ نے لوگوں سے فرمایا کہ رسول اللہ ﷺ حیات و وفات میں ہمارے امام ہیں اور حضور ﷺ نے فرمایا تھا کہ میں اسی جگہ دفن ہوں گا جہاں میری وفات ہوگی۔ حضرت علی رضی اللہ عنہ دروازے پر کھڑے ہوئے آپ نے نماز پڑھی پھر دس دس آدمیوں کو حکم دیا کہ وہ نماز پڑھتے جاتے تھے اور باہر نکلتے جاتے تھے۔

فائدہ: اس روایت میں قطع نظر دیگر دلائل جو اہل سنت کے لئے مفید ہیں۔ صرف مسئلہ مبحث عنہا کی وضاحت ہوگئی کہ صحابہ کرام سب نے نماز پڑھی اور دس دس کا بار بار تکرار قابل غور ہے جو مصنف کلید مناظرہ آنکھیں بند کر کے ہڑپ کر گیا اور صرف مسلمانوں کو صحابہ کرام سے بدظن کرنے پر صرف سات نوکی تعداد پر اکتفا کیا۔

(۴) عن ابی جعفر علیہ السلام قال قال الناس کیف الصلوة علیہ فقال علی علیہ السلام ان رسول اللہ ﷺ امامنا حیاً ومیتاً فدخلوا علیہ عشرة عشرة فصلوا علیہ یوم الاثنين وليلة الثلاثاء حتی الصبح و یوم الثلاثاء حتی صلی علیہ صغیر ہم او کبیر ہم و ذکر ہم و انشاهم و نواحی المدینة بغیر امام۔ (اخبار ماتم صفحہ ۶۵، مجلس اول مطبوعہ رامپور)

حضرت ابی جعفر رضی اللہ تعالیٰ عنہ سے روایت ہے کہ لوگوں نے حضرت علی رضی اللہ تعالیٰ عنہ سے پوچھا کہ حضور ﷺ نماز کیسے ہو تو حضرت علی رضی اللہ تعالیٰ عنہ نے فرمایا کہ حضور ﷺ ہمارے حیات و وفات میں امام ہیں اس کے بعد دس آدمی داخل ہوتے اور نماز پڑھتے تھے اور یہ نماز پیر کے دن اور منگل کی رات اور منگل کے دن تک جاری رہی یہاں تک کہ ہر صغیر مرد اور عورت اور مدینہ کے ارد گرد کے تمام افراد نے نماز پڑھی اس نماز میں امام کوئی نہ تھا۔

فائدہ: شب و روز متواتر جیسا کہ حتی الصبح سے معلوم ہوا کہ رات اور دن کی کوئی گھڑی ضائع نہ گئی اور پیر کا دن منگل کی شب اور منگل سالم دن نماز ہوتی رہی۔

مصنف کلید مناظرہ اور شیعوں سے کوئی پوچھے کہ یہ مخلوق صحابہ کرام تھی یا کوئی اور پھر ذکر ہم و انشاهم اور پھر صغیر ہم و کبیر ہم کے کھلے الفاظ بھی قابل غور ہیں اور پچارے مصنف کلید مناظرہ نے تو مدینہ کی آبادی کو جنازہ سے محروم رکھا لیکن

شیعوں کے بڑے علماء اور قابل وثوق فضلاء مدینہ کے ارد گرد کی باشندوں کو بھی شامل کر رہے ہیں۔ فیصلہ ناظرین کے ہاتھ میں ہے یا مقتدین شیعہ جھوٹے ہیں یا کلید مناظرہ کے مصنف کے دماغ میں خرابی ہے۔

(۵) حیات القلوب صفحہ ۶۸۸ کی ایک طویل روایت میں ہے

مردم اتفاق کرده است کہ حضرت رسول رادر بقیع دفن کنند ابوبکر پیش ایستدوبہ
آنحضرت نماز کند

لوگوں نے اتفاق کیا ہے کہ حضور ﷺ کو جنت البقیع میں دفن کیا جائے اور صدیق اکبر رضی اللہ تعالیٰ عنہ نماز پڑھائیں۔

اس کے بعد مذہب شیعہ کی اپنی باتیں ہیں ہم نے تو دکھانا یہ ہے کہ شیعہ کی کتابوں میں نماز جنازہ میں تمام صحابہ کرام یہاں تک کہ حضرت صدیق اکبر رضی اللہ تعالیٰ عنہ کی امامت کا ثبوت ملتا ہے اگرچہ امامت کے بغیر ہوئی لیکن یہ بات تو شیعہ کی معتبر باتوں میں ثابت ہوگئی کہ تمام صحابہ کرام رضی اللہ تعالیٰ عنہم نماز جنازہ میں شامل تھے۔

(۶) ضمیمہ جات مقبول ترجمہ صفحہ ۴۵۰ پر حضور ﷺ کے جنازے کے متعلق لکھا ہے

جناب سردار دو عالم ﷺ نے وفات پائی تو جوق در جوق مہاجرین و انصار نے حضور ﷺ پر درود بھیجا۔

(۷) شیعہ کی معتبر تفسیر صافی کے صفحہ ۴۲۶ پر امام محمد باقر کا فرمان مذکور ہے

لما قبض النبی صلت علیہ الملائکۃ و المہاجرین و الانصار فوجاً فوجاً۔

حضور ﷺ کی رحلت کے بعد فرشتوں اور مہاجرین و انصار نے فوج فوج ہو کر آپ ﷺ پر نماز جنازہ و صلوات و سلام پڑھی۔

(۸) حیات القلوب جلد دوم صفحہ ۶۶۳ پر مہاجرین و انصار کے متعلق ثابت ہے کہ یہ سب حضرات حضور ﷺ کے جنازہ میں شامل ہوئے۔

وایشان بر آن جناب صلوات سے فرستادند و بیرون سے رفتند تا آنکہ ہمہ مہاجرین و انصار
چنبی کردند۔

اور یہ لوگ حضور ﷺ پر صلوات بھیجتے اور حجرہ مبارک سے باہر نکلتے تھے یہاں تک کہ سب کے سب

مہاجرین و انصار نے اس طرح جنازہ پڑھ لیا۔

(۹) شیعہ کی کتاب حق الحقیقین جلد ۱ صفحہ ۱۳۲ میں ہے کہ

وایشان صلوات فرستادند و می رفتند تا آنکہ مہاجرین و انصار داخلی شدند و صلوات
فرستادند۔

اور یہ لوگ درود و سلام پڑھتے اور حجرہ مبارک سے نکلتے رہے یہاں تک کہ مہاجرین اور انصار داخل ہوئے اور صلوات پڑھا۔

(۱۰) **مرآة العقول** شیعہ حضرات کی معتبر کتاب کی جلد اول صفحہ ۳۷۷ پر مرقوم ہے کہ دس دس مہاجرین اور انصار حضور ﷺ کا جنازہ (صلوۃ و سلام) پڑھتے تھے اور باہر آتے تھے۔

حتی لم یبق احد من المهاجرین والانصار الا صلی علیہ۔

یہاں تک کہ مہاجرین و انصار میں سے کوئی ایک بھی ایسا نہ رہ گیا کہ جس نے حضور ﷺ کا جنازہ نہ پڑھا ہو۔ ایسی واضح اور صریح روایات کے باوجود نہایت ہی حیرت کا مقام ہے کہ کس طرح صحابہ کرام کی وفادار و جان نثار جماعت کے متعلق کہا جاتا ہے کہ وہ حضرات حضور ﷺ کے جنازے پر حاضر نہ تھے۔

(۱۲۱) **حیة القلوب** جلد ۲ صفحہ ۲۶۲ فارسی اور اردو جلد ۲ صفحہ ۱۰۲۲ و **جلا العیون** صفحہ ۳۶ میں ہے

شیخ طبری سی از حضرت امام محمد باقر روایت کردہ است کہ وہ نفر داخل می شردند و چنیں بر آن حضرت نماز می کردند بی امامی و در روز و شب و شب سہ شنبہ تا صبح و روز سہ شنبہ تا آنکہ خورد مردوزن از اہل مدینہ و اطراف مدینہ بر آنجناب چنیں نماز کردند۔

شیخ طبری نے امام باقر سے روایت کی ہے کہ دس دس آدمی حجرہ مبارکہ میں داخل ہوتے تھے اور اس طرح صلوۃ و سلام پڑھ کر حضور ﷺ پر نماز جنازہ ادا کرتے رہے بغیر کسی امام کے سوموار کے دن اور منگل کی رات صبح تک اور منگل کے دن شام تک تا آنکہ خورد کلاں مرد و عورت اور اطراف مدینہ کے لوگوں نے اسی طرح حضرت ﷺ پر نماز ادا کی۔

(۱۳) **احتجاج طبری** مطبوعہ نجف اشرف صفحہ ۵۲ پر حضور ﷺ کے جنازے میں انصار و مہاجرین کی شرکت کے متعلق مرقوم ہے

ثم ادخل عشرة من المهاجرین وعشرة من الانصار فیصلون ویخرجون حتی لم المهاجرین والانصار الا صلی علیہ۔

پھر حضرت علی دس دس مہاجرین اور انصار کو حجرہ مبارکہ میں جنازہ کے لئے داخل کرتے رہے پس وہ لوگ نماز جنازہ پڑھتے اور نکلتے رہے یہاں تک کہ مہاجرین و انصار میں سے کوئی ایسا نہ رہا جس نے حضور ﷺ کا جنازہ نہ پڑھا ہو۔ (۱۴) شیعہ مجتہد علامہ باقر مجلسی نے اپنی مشہور کتاب **جلا العیون** کے صفحہ ۳۶ پر بھی حضور ﷺ کے جنازے میں تمام مہاجرین و انصار مردوں، عورتوں، چھوٹوں، بڑوں اہل مدینہ و اطراف مدینہ کی شمولیت کو ان الفاظ میں بیان کیا ہے۔

تا آنکہ خورد و بزرگ مرد وزن اہل مدینہ و اطراف مدینہ ہمہ بر آن حضرت چنیں نماز کردند و کلینی بسند معتبر از حضرت امام محمد باقر روایت کردہ است کہ چون

حضرت رسالت فرمود نماز کردند و جمیع ملائکہ و مہاجرین و انصار فوج فوج۔
یہاں تک کہ چھوٹے بڑے مرد، عورتیں سب اہل مدینہ اور اطراف مدینہ نے حضور ﷺ پر اس طرح نماز جنازہ ادا کی اور کلینی نے امام محمد باقر سے نہایت معتبر سند کے ساتھ روایت کی ہے کہ جب رسالت مآب ﷺ نے رحلت فرمائی تو آپ ﷺ پر تمام ملائکہ اور انصار نے اور مہاجرین نے فوج فوج ہو کر نماز پڑھی۔

ناظرین فرمائیں کہ شیعہ حضرات کی اس قدر واضح معتبر روایات سے بخوبی ثابت ہے کہ مہاجرین اور انصار سارے کے سارے حتیٰ کہ ان کے بیوی، بچے تک حضور ﷺ کے جنازہ میں شریک ہوئے کوئی بھی غیر حاضر اور اس سے محروم نہ رہا۔ اب ایسی معتبر اور صحیح اور واضح روایات کی موجودگی میں تربیت یافتگان درج نبوی ﷺ کو نجوم ہدایت و نمونہ اخلاقی نبوت شاگردان رسول ﷺ صحابہ کرام کے متعلق کیسے یہ فضول و بے حقیقت بات کہی اور سنی جاسکتی ہے کہ جو حضرات سخت مشکل سے مشکل اوقات میں حضور ﷺ پر روانہ دارفراں اور قربان ہوتے رہے العیاذ باللہ انہوں نے اخیر وقت میں اس محبوب ترین ہستی اپنے پیارے رسول ﷺ کا جنازہ تک نہیں پڑھا بلکہ نماز جنازہ اور کفن و دفن نبوی کے متعلق صدیق اکبر رضی اللہ عنہ کو نبی اکرم ﷺ کو قبل از وقت وصیت فرمائی تھی۔

نبوی علم غیب

حضور ﷺ کو جملہ حالات کا علم تھا چونکہ امت نماز جنازہ کے لئے نزاع پیدا کرے گی اسی لئے قبل از وقت آگاہ فرمایا۔ اہلسنت کے حوالے کے بجائے ہم شیعہ کی کتاب کا حوالہ عرض کرتے ہیں۔
ملا باقر مجلسی کی حیات القلوب قلمی کے صفحہ ۱۰۵ میں یار غار رسول کریم ﷺ کے سوال اور حضور ﷺ کے اپنی تجویز و تکفین کے متعلق جواب حضرات شیعہ کے طعن ”بے کفن بکنا شیعہ“ کو رد کر دیں گے۔ حضرت ابوبکر صدیق رضی اللہ عنہ نے عرض کی یا رسول اللہ ﷺ آپ کی اجل کب ہے؟ حضور ﷺ نے فرمایا حاضر ہو گئی ہے صدیق اکبر رضی اللہ عنہ نے عرض کی بازگشت کہاں ہے حضور ﷺ نے فرمایا سدرۃ المنتہیٰ اور جنت المادویٰ رفیق اعلیٰ، عیش گوارہ اور شراب قرب حق تعالیٰ کے جرعاً (گھونٹوں) کی طرف۔ ابوبکر صدیق رضی اللہ عنہ نے عرض کی کہ آپ ﷺ کو غسل کون دیں؟ نبی کریم ﷺ نے فرمایا کہ میرے زیادہ قریبی اہلبیت۔ حضرت ابوبکر صدیق رضی اللہ عنہ نے عرض کی آپ ﷺ کو کس چیز کا کفن دیا جائے؟ حضور ﷺ نے فرمایا جو کپڑے میں نے پہن رکھے ہیں انہی کا یا یمنی حلوں کا یا سفید مصری کپڑوں کا۔ ابوبکر صدیق رضی اللہ عنہ نے کہا کہ آپ ﷺ کی نماز کس طرح پڑھی جائے؟ اس سوال پر آدمی چیخ اُٹھے اور درود یوار کا پٹنے لگے۔ آپ ﷺ نے فرمایا لوگو! صبر کرو خدا تم کو معاف کرے پھر فرمایا جب مجھے غسل دیا جائے اور کفن پہنایا جائے تو مجھے

تخت پر چھوڑ دیا جائے قبر کے کنارے اور ایک گھڑی کے لئے باہر چلے جانا اور مجھے تنہا چھوڑ دینا پہلے مجھ پر رب العالمین نماز پڑھے گا پھر وہ (اللہ) فرشتوں کو نماز پڑھنے کی اجازت دے گا سب سے پہلے جبریل نازل کر ہو کر نماز پڑھیں گے پھر اسرافیل پھر عزرائیل پھر میکائیل۔ پھر فرشتوں کے لشکر آ کر نماز پڑھیں گے پھر تم فوج فوج اس گھر میں آنا اور مجھ پر درود و سلام بھیجنا اور مجھے گریہ فریاد اور نالہ سے ایذا نہ دینا اور سب سے اول میرے نزدیک اہل بیت نماز پڑھیں پھر عورتیں اور بچے میرے اہل بیت ان کے بعد دوسرے آدمی۔ حضرت ابوبکر صدیق رضی اللہ عنہ نے فرمایا آپ ﷺ کو قبر میں داخل کون کرے؟ حضور ﷺ نے فرمایا جو اہل بیت سے سب سے قریبی ہو یا چند فرشتے جن کو تم نہیں دیکھو گے پھر فرمایا کہ اٹھو اور جو کچھ میں نے کہا ہے دوسروں تک پہنچا دو۔

فائدہ: ملا باقر مجلسی (شیخ مصنف) کی مستند تصنیف سے ثابت ہوا کہ تکلفین و تدفین وغیرہ کا کام خود حضور ﷺ نے اپنے صحابہ کے سپرد فرمایا تھا۔

نماز جنازہ بلا امام کیوں؟

اس کے متعلق علماء کرام نے متعدد جوابات لکھے ہیں۔

- (۱) اس لئے کہ اس وقت کسی خلیفہ کا تعین نہ ہوا تھا اسی لئے جب تک خلیفہ کے تعین کے بغیر امامت کسی کی نہ ہو سکتی تھی۔
- (۲) حضور ﷺ نے اپنی زندگی مبارک میں نمازوں کا امام ابوبکر صدیق رضی اللہ عنہ کو مقرر فرمایا تھا اور چونکہ صدیق اکبر رضی اللہ عنہ خلافت کے مرحلے کے طے کرنے میں مصروف تھے اسی لئے ہر ایک نے علیحدہ علیحدہ نماز پڑھی۔
- (۳) سب سے بہتر وجہ وہ ہے جو سیدنا علی المرتضیٰ رضی اللہ عنہ بیان فرمائی چنانچہ شیعوں کی مستند کتاب حیات القلوب قلمی صفحہ ۱۱۰۹ میں لکھا ہے کہ صحابہ نے حضرت ابوبکر کو حضور ﷺ کی نماز جنازہ کی امامت کے لئے کھڑا کرنا چاہا تو حضرت علی رضی اللہ عنہ نے کہا کہ

ایما الناس بدستیکہ رسول خدا امام و پیشوائے ماست در حال حیات و بعد از وفات

یعنی حضور ﷺ کی زندگی میں اور اس کے بعد بھی امام ہیں۔

(لہذا حضور ﷺ کی نماز پڑھانے کے لئے کوئی امام نہیں ہو سکتا) چنانچہ حضرت علی رضی اللہ عنہ نے قرآنی آیت:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (پارہ ۲۴،

سورۃ الاحزاب، آیت ۵۶)

پیشک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو! ان پر درود اور خوب سلام بھیجو۔

چنانچہ دس دس آدمی باری باری حجرہ مقدس میں داخل ہوتے تھے اور درود و سلام پڑھ کر باہر آ جاتے تھے۔ اس طرح رسول خدا ﷺ پر درود و سلام بھیجنے میں دو شنبہ (۶) کا سارا دن منگل کی رات تک صرف ہوا اور مدینہ اور اطراف مدینہ چھوٹوں، بڑوں، مردوں اور عورتوں میں کوئی نہ رہا جس نے اس طرح نماز نہ پڑھی ہو۔ حضرت علی رضی اللہ عنہ نے کہا کہ رسول اللہ ﷺ فرماتے تھے کہ یہ آیت میری نماز جنازہ پڑھنے کے بارے میں نازل ہوتی ہے۔

(۴) روایت مذکورہ سے ایک اور اعلیٰ اور اس سے بہترین وجہ معلوم ہوئی وہ یہی کہ نماز جنازہ پڑھنے کا پروگرام خود رسول اللہ ﷺ نے اپنی زندگی میں خود بتا دیا اب اس پر نہ شیعوں کو اعتراض ہونا چاہیے نہ خارجیوں کو۔

حوالہ جات اہلسنت

کتب شیعہ چونکہ ہمارے نزدیک غیر مستند ہیں اس لئے ہم اہلسنت کو اپنے مستند حوالہ جات سے مطمئن کر رہا

ہوں۔

(۱) عن جعفر ابن محمد عن ابیہ قال رسول اللہ ﷺ بغیر امام یدخل المسلمون زمرا یصلون علیہ

ویخرجون فلما صلوا نادى عمر خلوا الجنازة اہلیا۔ (الوقایا ابن الجوزی صفحہ ۷۹۷)

حضرت جعفر بن محمد رضی اللہ عنہما اپنے باپ سے روایت کرتے ہیں کہ رسول اللہ ﷺ پر نماز جنازہ بغیر امام کے پڑھی گئی مسلمان جماعت در جماعت داخل ہوتے اور آپ ﷺ پر چلے جاتے تو حضرت عمر رضی اللہ عنہ اعلان کیا کرتے کہ جنازہ اور اس کے اہل کو چھوڑ دو۔

(۲) مستد ابویعلیٰ میں ہے کہ

فلما فرغ من جہان رسول اللہ ﷺ علی سریرہ وقد کان المسلمون اختلفوا فی دفنہ فقال قائل فدفنہ فی مسجده وقال قائل بل یدفن مع اصحابہ فقال ابو بکر انی سمعت رسول اللہ ﷺ یقول ما قبض بنی الا دفن حیث قبض فرفع فراش رسول اللہ ﷺ الذی توفی فیہ فحفر لہ تحتہ ثم دعا الناس علی رسول اللہ ﷺ یصلون علیہ آرساء الرجال حق اذا فرغ من النساء ادخل الصبیان وکم یؤم الناس علی رسول اللہ ﷺ من اوسط اللیل۔ (ازالۃ الخفاء، مقصد دوم صفحہ ۲۵)

پس جب رسول اللہ ﷺ کی تجہیز سے فراغت ہوتی تو تدفین کے متعلق اختلاف ہوا۔ بعض کہتے ہیں کہ ہم آپ ﷺ کو مسجد میں دفنائیں گے، بعض نے کہا انہیں ساتھیوں کے ساتھ۔ حضرت ابو بکر رضی اللہ عنہ نے فرمایا میں نے رسول

اللہ ﷺ سے فرماتے سنا کہ ہر نبی وہاں مدفون ہوتا ہے جہاں فوت ہوتا ہے آپ ﷺ کو وہیں دفنایا گیا۔ اس کے بعد درود و سلام پڑھایا گیا۔ پہلے مردوں نے پھر عورتوں نے اس کے بعد لڑکوں نے آپ ﷺ کی نماز جنازہ میں کسی نے امامت نہیں کی۔ آپ ﷺ کو آدھی رات کے وقت دفنایا گیا۔

فائدہ: روایت ہذا اور روایات شیعہ سے حضور ﷺ کی تجسیم و تکفین میں حضرت صدیق اکبر رضی اللہ عنہ کا مع جمیع صحابہ شامل ہونا شیم روز کی طرح روشن ہو گیا بلکہ یہ ثابت ہوا کہ اس کام کے منتظم و مہتمم حضرت صدیق رضی اللہ عنہ ہی تھے۔

(۳) ابن کثیر نے لکھا کہ

لما كفن رسول الله ﷺ ووضع على سريرہ دخل ابو بكر رضى الله عنه وعمر فقالا السلام عليك ايها النبي ورحمة الله وبركاته ومعهما نفر من المهاجرين والانصار قدروا يسع البيت فسلمو كما سلم ابو بكر وعمر وصفوا صفوفاً لا يومهم عليه احد فقال ابو بكر وعمر وهما في الصف الاول حيال رسول الله ﷺ اللهم انا نشهد ان قد بلغ ما انزل اليه الخ.....

ترجمہ: جب رسول اللہ ﷺ کو کفن مبارک پہنا کر چار پائی پر رکھا گیا تو صدیق اکبر رضی اللہ عنہ اور فاروق اعظم رضی اللہ عنہ حجرہ مبارک میں داخل ہوئے اور السلام علیکم ایہا النبی ورحمة اللہ وبرکاتہ پڑھا اور ان دونوں حضرات کے ساتھ اتنے مہاجرین و انصار بھی داخل ہوئے جتنے کہ حجرہ مبارک میں سہا سکتے تھے۔ ان سب نے صدیق و فاروق کی طرح حضور ﷺ پر سلام پڑھا اور صفیں باندھیں اور حضور ﷺ کے جنازہ پر امام کوئی نہ تھا اور ابو بکر و عمر پہلی صف میں حضور ﷺ کے بالکل سامنے کھڑے ہوئے پڑھ رہے تھے۔ اللهم انا نشهد الخ.....

ثم يخرجون ويدخل اخرون حتى صلوا عليه الرجال ثل النساء ثم الصبيان فلما فرغوا من الصلوة تكملوا في موضع قبره ﷺ

(البدایہ النہایہ، مصنف ابن کثیر جلد خامس، فصل کیفۃ الصلوۃ علی ﷺ صفحہ ۳۶۵)

ترجمہ: پھر اس طرح باقی لوگ جنازہ کے لئے حجرہ مبارک سے نکلتے اور داخل ہوتے رہے حتیٰ کہ آپ ﷺ پر عورتوں نے پھر بچوں نے پڑھائیں جب سب لوگ جنازہ سے فارغ ہو گئے تو صحابہ کرام نے حضور ﷺ کے مقام قبر مبارک کے متعلق بات چیت کی۔

(۴) بیہم حضور پر نور ﷺ کے جنازہ مبارک کی یہی کیفیت طبقات ابن سعد جز پنجم صفحہ ۲۹۰ ذکر الصلوۃ علی رسول

اللہ ﷻ پر مذکور وثابت ہے۔

(۵) نیز سیرت حلبیہ جلد سوم صفحہ ۳۹۴ پر یہ عبارت بعینہ موجود ہے۔

(۶) نیز اسی کتاب البدایہ والنہایہ جلد خامس صفحہ ۳۶۵ پر مرقوم ہے

قد قيل انهم صلوا عليه من بعد الزوال يوم الاثنين الى مثله من يوم الثلاثاء۔

تحقیق بیان کیا گیا ہے کہ لوگوں نے حضور ﷺ کی سوموار کے دن زوال کے بعد نماز جنازہ شروع کی اور اس طرح منگل کے دن تک ادا کرتے رہے۔

فائدہ: تصریحات کتب و اہل سنت سے ثابت ہوا کہ شیعوں کا سادہ لوح مسلمانوں میں اس قسم کا مکروہ و پروپیگنڈہ اور بے بنیاد چرچا پھیلا کر ان کو پیشوائیاں دین وائمہ ہدئی و نجوم ہدایت کے حق میں بدظنی و بدگوئی پر آمادہ کر کے ان کی دنیا و آخرت تباہ و برباد کرتے ہیں۔ ہم اپنے مسلمان بھائیوں کی خیر خواہی اور ان کے دین و ایمان اور دنیا و آخرت کی بھلائی کے پیش نظر کتب معتبرہ سے ایسے حوالہ جات نقل کر رہے ہیں جن سے روز روشن کی طرح ثابت ہوتا ہے کہ حضور ﷺ کے وصال کے بعد تمام مہاجرین و انصار نے آپ ﷺ کے جنازہ مبارک میں شرکت و شمولیت کا شرف حاصل کیا اور یہ ان محبان رسول ﷺ پر صریح بہتان اور جھوٹ ہے کہ ان حضرات نے حصول خلافت و حکومت کے لئے حضور ﷺ کا جنازہ چھوڑ دیا حالانکہ کتب معتبرہ اہل سنت و شیعہ حضرات سے صاف اور صریح طور پر ثابت ہے کہ تمام مہاجرین، تمام انصار، اہل مدینہ و اطراف مدینہ کے مردوں، عورتوں، بوڑھوں، بچوں سب نے حضور ﷺ کے جنازہ مبارک میں شرکت کی۔ چنانچہ شیعوں کی کتابوں سے ہم ثابت کر رہے ہیں اہل سنت کے جواب آپ نے پڑھے اور بھی پڑھیں گے۔ (انشاء اللہ)

پروگرام نبوی برائے نماز جنازہ

(۷) حضرت شاہ عبدالحق محدث دہلوی رحمۃ اللہ علیہ لکھتے ہیں

پیش از مرخصی خبر داده بود بوفات خود پرسبیده بودند از دے کہ ترا غسل کہ خواہد داد

گفت مردان از اہلبیت من آنکس کہ بمن نزدیک تر بودند۔

آپ ﷺ نے اپنے وصال کی خود خبر دی۔ آپ ﷺ سے پوچھا گیا کہ آپ ﷺ کو غسل کون دے گا آپ ﷺ نے فرمایا

میرے اہل بیت سے جو مجھ سے زیادہ قریب ہوگا۔

(۸) اس کے بعد کچھ آگے چل کر فرمایا

در روایتی آمده کہ اول کسیکہ نماز میگذارد و بر من پروردگار من است پس از ان این

فرشتگان جبرائیل، میکائیل، اسرافیل، عزرائیل علی نبینا وعلیہم السلام سزا کر کرد
و فرمود بعد ازاں قوج قوج ورا آئندہ و نماز بگذارند بر من و فریاد و نوحہ نکنند دہاید کہ
ابتداء نماز بر من اہل بیت من کنند بعد ازاں زنان ایشان۔

ایک روایت میں ہے کہ سب سے پہلے مجھ پر میرا پروردگار رحمت بھیجے گا اس کے بعد ملائکہ مقربین (جبریل، میکائیل،
اسرافیل و عزرائیل علی نبینا وعلیہم السلام) پھر مجھے فرمایا کہ اس کے بعد تمام نولیاں بن کر مجھ پر نماز ادا کریں گے۔ یاد رکھو کہ مجھ
پر فرمایا اور توحہ نہ کرنا اور چاہیے کہ نماز جنازہ کی ابتداء میرے اہلیت مرد کریں ان کے بعد ان کی بیبیاں۔
(۹) اس کے آگے فرمایا

وفات روز دوشنبہ بود و روز سہ شنبہ تمام گذاشت شد نماز گذاروند و دفن کردہ شد شب
چهار شنبہ۔

آپ ﷺ کا وصال سوموار کے دن ہوا۔ منگل کے دن نماز جنازہ ادا کرتے رہے آپ ﷺ کا دفن بدھ کی رات کو ہوا۔

دعا نماز جنازہ

(۱۰) روایت کردہ است کہ ہنگامیکہ اہل گذاروند اہل بیت در دنیا افتند مردم کہ خواند
ند و چہ دعا کردند پس پر سید نداز ابن مسعود کہ پر سیدنا علی رضی اللہ عنہ پس فرمود
علی رضی اللہ تعالیٰ عنہ مرا ایشان را بگویندہ۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿۱۰۸﴾ (سورۃ الاحزاب،
آیت ۵۶) اللہم لبیک و سعدیک صلوات ابراہیم۔

والملائكة المقربين والنبين والصديقين والشهداء والصالحين وماسبح بك يا رب العالمين علی
محمد بن عبد اللہ خاتم النبیین و سید المرسلین و امام المتقین و رسول رب العالمین الشاهد البشیر
الداعی یا ذلک السراج المنیر و صلی اللہ علیہ وسلم

ہایستند و گفت ای پیغمبر گرامی و رحمت و برکات خدا تعالیٰ بر تو یاد خدا یا گواہی
میدہم کہ وے برسانید آنچه نازل بردے شد و شرط نصیحت بامت بجا آورد و در را خدا
جہاد کرد تا عزیز گردانید حق تعالیٰ دین خود را خدا یا مارا از انجملہ گردان کہ پیروی
آن کنیم کہ بروئے نازل شدہ و جمع کن ما داور در روز قیامت مردم این گفتند۔

مروی ہے کہ جب اہلبیت نے نماز جنازہ پڑھنے لگے تو انہیں معلوم نہ ہوسکا کہ کیا پڑھیں اور کون سی دعائیں۔ حضرت ابن مسعود رضی اللہ تعالیٰ عنہ سے پوچھا گیا تو آپ نے فرمایا حضرت علی (رضی اللہ تعالیٰ عنہ) سے پوچھو۔ آپ سے پوچھا گیا تو آپ نے فرمایا یہ پڑھو ان اللہ و ملائکہ الخ۔ بے شک اللہ اور اس کے فرشتے آپ پر درود بھیجتے ہیں اے مومنو! تم بھی درود بھیجو اور سلام عرض کرو اے اللہ میں تیری درگاہ میں بار بار حاضر ہوں۔

اللہ تعالیٰ احسان و کرم کرنے والے اور رحمتوں والے کی رحمتیں اور ملائکہ مقررین اور انبیاء کرام علی نبینا وعلیہم السلام اور صدیقین اور شہداء و صالحین اور جو بھی تیری تسبیح پڑھے سب کی طرف۔ اے رب العالمین رحمتیں بھیج محمد بن عبد اللہ خاتم النبیین سید المرسلین، امام المتقین اور رسول رب العالمین شاہد بشیر اور تیرے اذن پر داعی سب کے اور سراج منیر پر علیہ السلام اس کے بعد حضرت علی رضی اللہ تعالیٰ عنہ اٹھے اور عرض کی اے پیغمبر گرامی اور رحمت و برکات خدائے آپ پر ہوں اور برائے خدا میں گواہی دیتا ہوں کہ آپ نے ہمارے ہاں پہنچایا جو ان پر نازل ہوا اور امت کو پوری شرائط کے ساتھ نصیحت فرمائی اور راہ خدا میں جہاد کیا اور آپ ﷺ کو اللہ تعالیٰ نے برگزیدہ بنایا اور اے اللہ ہمیں ان لوگوں سے بنا جو ان کی پیروی کرتے ہیں اور اس کی جو ان پر نازل ہوا اور قیامت میں ہمیں ان کی صحبت اور قربت نصیب فرما حضرت علی رضی اللہ تعالیٰ عنہ کی طرح دوسرے لوگ بھی دعائیں لگتے تھے۔

فائدہ: ہمارے نزدیک یہ امر واضح ہے کہ نبی پاک ﷺ اپنے وصال سے پہلے اپنا پروگرام خود بتا گئے جس پر صحابہ کرام و اہل بیت عظام رضی اللہ تعالیٰ عنہم اجمعین نے عمل فرمایا۔ صحابہ کرام اگر امر خلافت طے کرنے بیٹھ گئے تو بھی نبی کریم ﷺ کے مشن کو زندہ رکھنا مقصود تھا اور اہل بیت چھبیز و تکفین کے امر میں لگے رہے تو وہ بھی امر نبوی تھا اس کے خلاف زبان و درازی کرنا ایمان سے ہاتھ دھونا ہے ورنہ صحابہ کرام کیا ہم سے بھی گئے گزرے تھے کہ ہم چند روز کسی کامل کی صحبت میں بسر کرتے ہیں تو پھر دنیا کے گورکھ و دھندے بیکار کیلئے لگ جاتے ہیں اور وہ قدسی نفوس جنہوں نے زندگی کا شانہ نبوی پر گزاریا کیا اب انہیں دنیا کا کوئی امر اپنی طرف کھینچ سکتا ہے۔ اگر کوئی بے ضمیر انسان کا قائل ہو تو وہ دراصل صحبت نبوی کی خامی کا قائل ہو کر ایسے الفاظ کا شکار بن رہا ہے ورنہ صحابہ کرام کے لئے تو اللہ تعالیٰ نے غیر مبہم الفاظ میں ان کی تعریفیں بیان فرمائی ہیں لیکن

چوں خدا خواہد کہ پردہ کس درد
میلش اندر طعنہ پا کان را

اللہ تعالیٰ ہم سب کو ادب کی نعمت نصیب فرمائے۔ (آمین)

(۱۱) ما ثبت بالنصف۱۰ پر شیخ عبدالحق محدث دہلوی فرماتے ہیں

روی عن محمد انه صلى على النبي صلى الله عليه وسلم بغير امام۔
محمد رحمۃ اللہ علیہ سے روایت ہے کہ نبی ﷺ کی نماز جنازہ بغیر کے پڑھی گئی۔

سوال

روایتوں میں جو صلی علیہ کے الفاظ ہیں ان میں صلوٰۃ سے مراد درود و سلام ہے اور معروف نماز جنازہ نہیں ہے۔

جواب

اس صورت میں امامت کی نفی کا کوئی مفہوم نہیں رہتا اس لئے کہ صلوٰۃ و سلام پڑھنے کے لئے امامت مشروع ہی نہیں ہے حتیٰ کہ اس کی نفی قابل ذکر ہو۔ شیخ محقق عبدالحق محدث دہلوی نے ما ثبت بالنصف۱۰ میں صلی علیہ اور یصلون کے صیغے ذکر کئے ہیں جن میں اس وہم کی گنجائش نکل سکتی ہے کہ صلوٰۃ یعنی درود و سلام ہو لیکن فارسی کتب میں شیخ نے صراحۃً یصلون کی جگہ نماز جنازہ اور نماز کا ذکر کیا ہے جس سے اس وہم کا کلیۃً خاتمہ ہو جاتا ہے۔

(۱۲) جذب القلوب صفحہ ۱۰ پر شیخ عبدالحق محدث دہلوی تحریر فرماتے ہیں

در وقت چاشت و از دھرم ربیع الاول بدرگاہ پروردگار خود باز رفت پس روز سہ شنبہ اور اہل بیت غسل دادند و روز طائفہ مسلمانان نماز جنازہ گزارند و در شب چہار شنبہ غسل کردند صلی اللہ علیہ وآلہ و اصحابہ و اتباعہ جمعین۔
چاشت کے وقت بارہ ربیع الاول کو حضور ﷺ اپنے رب کے پاس تشریف لے گئے پھر منگل کے دن اہل بیت نے آپ ﷺ کو غسل دیا اور تمام دن مسلمان جماعت در جماعت آ کر نماز جنازہ پڑھتے رہے اور بدھ کے دن شب کو آپ ﷺ کو دفن کر دیا گیا۔ صلی اللہ علیہ وآلہ و اصحابہ و اتباعہ جمعین

(۱۳) افقہ للمعات جلد ۳، صفحہ ۶۰۳ پر شیخ محقق فرماتے ہیں

و نماز گزارند بر آنحضرت تنہا تنہا و امامت نہ کرد یعنی جماعت جماعت آمدند و نمازی گزارند اور حضور ﷺ پر سب نے تنہا تنہا نماز پڑھی اور کسی نے امامت نہ کی تنہا تنہا آتے اور نماز پڑھتے۔

(۱۴) مدارج النبوة جلد ۲، صفحہ ۴۴۰ پر شیخ محقق فرماتے ہیں

نماز گزارند بر آنحضرت ﷺ جماعت نبودہ و جماعت سے در آمدند بروئے و نماز گزارند بے جماعت و بیرون سے آمدند پس جماعت دیگر سے در آمدند و چہ شریف ہم در خانہ بود کہ غسل دادند و در ان نخست مردان در

آئندہ چوں مردان در آئند و چون مردان فارغ شدند و در آئند و بعد از صیوان گذاروند ہم چنانکہ ترتیب صفوف است در جماعت و امامت کردند بر جنازہ شریف رسول خدا ﷺ یکے از امیر المؤمنین علی رضی اللہ تعالیٰ عنہ منقول است کہ فرمودہ جنازہ رسول خدا ﷺ کس امامت نکرد زیرا کہ آنحضرت ﷺ نور حیات و ممات امام شماست و ایں از خواص آنحضرت است علیہ السلام کہ نماز با متحد کردند تھا تھا گذارند وے افل بیت وے بود علی و عباس و بنو ہاشم۔ پس از ایں در آئند۔۔۔۔۔۔ بعد از ایں انصار بہ سترے در آئند مرد و فوج فوج نماز وے گذارند۔

نبی ﷺ پر جماعت کے ساتھ نماز نہیں پڑھی گئی تھی۔ ایک جماعت آتی اور پڑھ کر چلی جاتی پھر اس کے بعد دوسری جماعت جاتی اور نماز پڑھتی اور جسم مبارک اسی جگہ تھا جہاں غسل دیا گیا تھا۔ پہلے مرد داخل ہوئے اور انہوں نے نماز پڑھی اور اس کے بعد عورتوں نے نماز پڑھی جس طرح نماز میں صفوف کی ترتیب ہوئی ہے اسی ترتیب سے جماعتیں آئیں اور آپ ﷺ پر جو نماز جنازہ پڑھی گئی اس کی امامت کسی نے نہیں کی۔ امیر المؤمنین حضرت علی رضی اللہ تعالیٰ عنہ سے منقول ہے کہ آپ کی امامت کسی نے اس لئے نہیں کی آپ حیات و ممات دونوں حالتوں میں خود امام ہیں اور نبی ﷺ کے خواص میں سے یہ ہے کہ آپ پر متعدد بار تھا تھا نماز پڑھی گئی اور ایک روایت میں ہے کہ پہلے آپ ﷺ پر اہلبیت میں حضرت علی رضی اللہ تعالیٰ عنہ اور بنو ہاشم نے نماز پڑھی پھر مہاجرین آئے اس کے بعد انصار پھر اس کے بعد لوگ فوج در فوج آگئے اور نماز پڑھتے گئے۔

فائدہ: اس قسم کا مضمون شیعہ کی کتاب حیوۃ القلوب کا ہم پہلے لکھ آئے ہیں

فائدہ: حضرت شیخ عبدالحق محدث دہلوی رحمۃ اللہ علیہ کے اس کلام میں اس مقصد پر وافر روشنی موجود ہے کہ حضور ﷺ کی نماز جنازہ ادا کی گئی تھی اور فقط درود شریف نہیں پڑھا گیا تھا۔ چنانچہ شیخ محقق کا ترتیب صفوف کو ذکر کرنا بھی اسی کی تائید کرتا ہے کیونکہ اگر محض درود و سلام پڑھنا تھا تو درود و سلام میں نماز کی صفوف کی ترتیب کے التزام کی کوئی ضرورت نہ تھی۔ حقیقت یہ ہے کہ آپ ﷺ پر جو نماز پڑھی گئی وہ معروف طریقہ کے مطابق تھی یعنی اس کے ارکان چار تکبیریں تھیں اس میں ثناء بھی تھی حضور ﷺ پر درود بھی تھا اور دعا بھی۔ ملاحظہ فرمائیے

(۱۵) شامل ترمذی صفحہ ۳۳ پر ابو یعلیٰ ترمذی نے سالم بن عبید رضی اللہ تعالیٰ عنہ سے ایک طویل حدیث روایت کی جس کے آخر میں ہے۔

قالوا یا صاحب رسول اللہ ﷺ اقبض رسول اللہ ﷺ قال نعم نعلموا ان قد صدق قالوا یا صاحب

رسول اللہ ﷺ انصلي على رسول الله قال نعم قالو او كيف قال يدخل قوم فيكبرون ويدعون ويصلون ويدعون ثم يخرجون حتى يدخل الناس۔ (الحديث بطوله)

ترجمہ: صحابہ کرام نے حضرت ابوبکر رضی اللہ تعالیٰ عنہ سے کہا اے صاحب رسول ﷺ کیا رسول اللہ ﷺ فوت ہو گئے آپ رضی اللہ تعالیٰ عنہ نے فرمایا ہاں پس انہوں نے آپ کے صدق کو جان لیا پھر پوچھا کہ ہم رسول اللہ ﷺ پر نماز جنازہ پڑھیں آپ نے فرمایا ہاں انہوں نے پوچھا کیسے آپ نے فرمایا ایک جماعت داخل ہو کر تکبیر پڑھے، دعا مانگے اور درود پڑھے پھر وہ چلے جائیں پھر ایک اور جماعت آئے وہ تکبیر پڑھیں، پھر درود پڑھیں اور دعائیں مانگیں اور چلے جائیں حتیٰ کہ تمام لوگ داخل ہو کر نماز پڑھ آئیں۔

نماز جنازہ کی چار تکبیرات

احادیث مبارکہ کی تصریحات کے علاوہ محدثین اور فقہاء کرام نے حدیث مذکور سے چار تکبیروں کا اثبات فرمایا ہے۔

(۱۶) چنانچہ حضرت ملا علی قاری رحمۃ اللہ علیہ نے جمع الوسائل شرح الشماک ص ۲۱۶ جلد ۲ میں لکھتے ہیں کہ

قال يدخل قوم فيكبرون اى اربع تكبيرات وهن الاركان عندنا والبواقي مستحبات او يدعون ويصلون اى على النبى ﷺ والواز ولمطلق الجمع اذ الصلوة مقدمة على الدعاء ولم يذكر التسبيح هو معلوم من وقوعه بعد التكبيرة الاولى۔

ترجمہ: ایک قوم داخل ہو کر تکبیریں پڑھے اور ہمارے نزدیک یہی چار تکبیریں نماز جنازہ میں فرض ہیں باقی امور مستحب ہیں اور دعائیں نبی ﷺ پر اور درود پڑھیں۔ واؤ یہاں پر مطلق جمع کے لئے ہے کیونکہ نماز جنازہ میں پہلے درود پڑھتے ہیں اور پھر دعائیں مانگتے ہیں اور ثناء کا ذکر اس لئے نہیں کیا کہ سب جانتے ہیں کہ وہ تکبیر اولیٰ کے بعد پڑھی جاتی ہے۔

(۱۷) اسی کتاب کے اگلے صفحے پر ملا علی قاری رحمۃ اللہ علیہ فرماتے ہیں

وفى بعض الروايات انه صلى الله عليه وسلم وصى على الوجه المذكور ولذا ادفع عنه لان الصلوة على قبره صلى الله عليه وسلم لا يجوز له كذا فى روضة الاحباب۔ (السيد جمال الدين محدث)

ترجمہ: بعض روایات میں ہے کہ نبی ﷺ نے طریق مذکور پر نماز جنازہ پڑھنے کی وصیت فرمائی تھی اسی وجہ سے آپ ﷺ کو دفن کرنے میں تاخیر ہو گئی تھی کیونکہ آپ ﷺ کی قبر پر نماز جنازہ جائز نہ تھی۔

مطلب یہ ہے کہ تمام لوگوں کے نماز جنازہ پڑھتے پڑھتے دیر ہوگئی کہ قبر پر پڑھنا جائز نہ تھا اس وجہ سے دفن میں تاخیر ہوگئی۔

نائدہ: ملاحظہ قاری کی عبارت میں یہ صراحت موجود ہے کہ صلوٰۃ سے مراد فقط درود پڑھنا نہیں ہے ورنہ درود و سلام تو قبر پر پڑھا جاتا ہے اور انشاء قیامت تک پڑھا جاتا رہے گا نیز چار تکبیریں، ثناء، درود و دعا بایں ہیئت یہی معروف نماز جنازہ ہے۔

(۱۸) شیخ ابراہیم محمد بنجوری مواہب الدینیہ علی شاکل محمد یہ صفحہ ۱۹۸ پر فرماتے ہیں

قوله (قال يدخل قوم فيكبرون) ای اربع تكبيرات وقوله ثم يدخل قوم الخ۔ روی الحاكم والبيهقي انه عليه السلام جمع اہله فی بیت عائشہ رضی اللہ عنہا فقالوا افمن یصلی علیک قال اذا غسلتمونی و کفتمونی فضعونی علی سریر و اخرجوا عنی ساعة فان اول من یصلی علی جبریل ثم میکائیل ثم اسرافیل ثم ملک الموت مع جنوده ثم ادخلوا علی فوج فاجابہ فوج فصلوا علی وسلموا تسلیماً رجلاً من صلی علیہ من الملائكة سترن القادو من غیر ہم ثلاثون الفاد انما صلوا علیہ فولوی لعدم اتفاقهم حیند علی خلیفة فیکون اماماً۔

ترجمہ: ایک قوم داخل ہو کر تکبیر پڑھے چار تکبیریں۔ حاکم اور بیہقی نے روایت کی کہ نبی ﷺ نے اپنے اہلبیت کو اُم المؤمنین عائشہ صدیقہ رضی اللہ عنہا کے گھر جمع کیا پس آپ ﷺ سے لوگوں نے پوچھا کہ حضور ﷺ آپ پر نماز کون پڑھے گا؟ آپ ﷺ نے فرمایا جب تم مجھے غسل دے چکو اور کفن پہنا لو تو مجھے ایک تخت پر لٹا دینا پھر کچھ دیر کے لئے مجھے اکیلا چھوڑ دینا کیونکہ پہلے مجھ پر جبرائیل نماز پڑھیں گے پھر میکائیل، پھر اسرافیل، پھر ملک الموت اپنے لشکر کے ساتھ پھر تم مجھ پر فوج در فوج داخل ہونا اور مجھ پر نماز پڑھنا اور سلام پڑھنا اور آپ ﷺ پر ساٹھ ہزار فرشتوں نے نماز پڑھی اور اس کے علاوہ تیس ہزار نے نماز پڑھی اور آپ ﷺ پر لوگوں نے علیحدہ علیحدہ نماز اس لئے پڑھی کیونکہ اُس وقت تک لوگوں کا ایک امام پر اتفاق نہیں ہوا تھا۔

اجتہاد المجتہدین

حضور ﷺ کی نماز جنازہ کے طریقہ سے مجتہدین نے چند مسائل اخذ کئے۔

(۱۹) شیخ منادی شافعی شرح شاکل ترمذی علی ہامش الجمع الوصائل جلد ۲ صفحہ ۲۱۶ پر اسی حدیث کے تحت فرماتے ہیں

وفیه ان تکریر صلوٰۃ الجنائزۃ غیر ممنوع وان لم یصلو کلہم -----

اور اس حدیث سے یہ مستنبط ہوتا ہے کہ نماز جنازہ کی تکرار جائز ہے اگرچہ انہوں نے وہ نماز

امام واحد کے پیچھے نہ پڑھی ہو۔

فائدہ: امام منادی شافعی رحمۃ اللہ علیہ کے اس کلام سے یہ ظاہر ہو گیا کہ آپ ﷺ پر نماز جنازہ پڑھی گئی۔ باقی چونکہ شوافع کے نزدیک نماز جنازہ تکرار اور اس کو بار بار پڑھنا۔ اس لئے انہوں نے حضور ﷺ پر نماز جنازہ کی تکرار سے اس کے جواز کا استنباط کیا اور احناف کے نزدیک ولی کے نماز پڑھنے کے بعد نماز جنازہ پڑھنا جائز نہیں ہے اس لئے انہوں نے حضور ﷺ پر نماز جنازہ کی تکرار کے جوابات اپنی کتابوں میں تحریر کئے۔ ہم آپ کے سامنے وہ جوابات پیش کرتے ہیں اور ان جوابات سے اس مسئلہ میں اور وضاحت آجائے گی کہ نبی ﷺ پر نماز جنازہ پڑھی گئی تھی نہ کہ فقط درود شریف ورنہ نہ شافع کا استنباط صحیح ہوگا نہ احناف کے جوابات صحیح ہوں گے۔

(۲۰) ابن عابدین شامی رد المحتار جلد ۱ صفحہ ۸۲۵ پر اپنے منہیہ میں تحریر فرماتے ہیں

ذكر في النهاية عن المبسوط بعد ما ذكره ان تعليل صلوة الصحابة على النبي ﷺ ان ابابكر رضي الله تعالى عنه كان مشغولاً بتسوية الامور وتسكين الفتنة وكانوا يبصلون عليه قبل حضوره وكان الحق له فلما فرغ صلى عليه ثم لم يصلي بعده الخ

ترجمہ: حضرت ابوبکر سے پہلے صحابہ کے نماز جنازہ پڑھنے کو نہایا نے مبسوط سے ذکر کرنے کے بعد کہا کہ ابوبکر رضی اللہ تعالیٰ عنہ معاملات کو درست کرنے میں اور فتنہ کو دفع کرنے میں مصروف تھے اس وجہ سے صحابہ حضرت ابوبکر رضی اللہ تعالیٰ عنہ سے پہلے نماز پڑھتے رہے حالانکہ حق حضرت ابوبکر صدیق رضی اللہ تعالیٰ عنہ تھا کیونکہ رسول اللہ ﷺ کے وہ ولی تھے جب وہ فارغ ہو گئے تو انہوں نے نماز پڑھی اور پھر آپ کے بعد کسی نے نہ پڑھی۔

فائدہ: شامی کے جواب کا خلاصہ یہ ہے کہ ولی کے بعد نماز جنازہ کا تکرار جائز نہیں اور صحابہ کرام کا تکرار ولی رسول حضرت ابوبکر صدیق رضی اللہ تعالیٰ عنہ کے نماز پڑھنے سے پہلے تھا۔

(۲۱) علامہ طحاوی حنفی حاشیہ مراقی الفلاح صفحہ ۳۵ پر تحریر فرماتے ہیں

وصلوة الصحابة عليه ﷺ افراجا خصوصية كما ان ماخير دفنه من يوم الاثنين الى ليلة الاربع

كان كذا لك لانه مكروه في حق غيره بالاجماع۔

اور صحابہ کرام کا نبی ﷺ پر فوج در فوج نماز پڑھنا آپ ﷺ کی خصوصیت ہے جیسا کہ آپ ﷺ کے دفن کو پیر سے ہدھکی رات تک مؤخر کرنا آپ ﷺ کی خصوصیت ہے کیونکہ یہ آپ ﷺ کے غیر کے حق میں بالاجماع مکروہ ہے۔

(۲۲) فنیہ المصلی صفحہ ۵۴۲ پر شیخ ابراہیم حلوی نے بھی مذکورہ بالا جواب تحریر فرمایا ہے۔

(۲۳) ہدایہ جلد ۱ صفحہ ۱۶۰ پر ہے

وان صلی الولی لم یجز لان یصلی بعدہ الی ان قال ولہذا رایننا الناس ترکوا عن آخرہم الصلوۃ
علی قبر النبی ﷺ رہوا لیوم کا وضع۔

اور ولی کے نماز جنازہ پڑھ لینے کے بعد کسی کے لئے نماز جنازہ پڑھتی جائز نہیں ہے یہی وجہ ہے کہ تمام لوگوں نے
حضور ﷺ کی قبر پر نماز جنازہ پڑھنے کو ترک کیا ہوا ہے حالانکہ آپ ﷺ کا جسم آج بھی اسی طرح ہے جس طرح قبر میں
رکھا گیا تھا۔

خلاصۃ البحث

(۱) حضور نبی پاک ﷺ کی نماز جنازہ اس لئے پڑھی گئی تاکہ تعلیم امت ہو۔

(۲) طریقہ مختلف تھا تا کہ کوئی جاہل آپ ﷺ کو عام اموات کی طرح نہ سمجھے۔

(۳) حضور ﷺ کی نماز جنازہ پڑھی گئی تھی اور فقط درود و سلام پراکتفا نہیں کیا گیا جیسے بعض حضرات کو غلط فہمی ہوئی ہے۔

(۴) روایات میں نفی امامت کو اہتمام سے بیان کرنا اس کی دلیل ہے کہ آپ ﷺ کی نماز جنازہ اموات والی نہیں۔

(۵) مصنف کی ترتیب میں نماز کی ترتیب کا التزام کرنا تا کہ نماز جنازہ کے طریقہ کا اجراء ہو۔

(۶) شارحین کا تصریحاً نماز جنازہ ادا کرنا تا کہ اسے کوئی ضرورت نہ سمجھے۔

(۷) شامل ترمذی میں تکبیرات کی تصریح کا وقوع تا کہ نماز جنازہ کی نئی بات نہ نکالے۔

(۸) شارحین کا تکبیرات کو اربع پر محمول کرنا۔ واضح کرنا ہے کہ تکبیرات صرف چار ہیں۔

(۹) شوافع کا حضور ﷺ کی نماز جنازہ کے تکرار سے تکرار نماز جنازہ پر استدلال کرنا ثابت کرتا ہے کہ آپ ﷺ کی نماز

جنازہ واقعی معروف نماز جنازہ تھی۔

(۱۰) اضافت تکرار کو خصوصیت یا ولی سے قبل پر محمول کرنا ثابت کرتا ہے کہ آپ ﷺ کی خصوصیات میں اور کوئی شریک

نہیں۔

(۱۱) یہ ثابت ہوا کہ متولی نماز جنازہ پڑھ لے تو اس کے بعد نماز جنازہ نہیں پڑھی جاسکتی۔

انتباہ

حضور ﷺ کے لئے یہی عربی نماز جنازہ نہ تھی نہ ہی کوئی امام مقرر ہوا فرداً فرداً سب نے مذکورہ طریقہ سے نماز پڑھی لیکن اس میں آخر دعا **اللهم اغفر لحینا ومیتنا** الخ بھی نہ تھی بلکہ ہر ایک نے اپنے لئے دعا مانگی اور عوام کی نماز جنازہ کا طریقہ مع حوالہ جات فقیر اپنے فتاویٰ سے نقل کر کے لکھ رہا ہے تاکہ غیر مقلدین (دہائیہ) کے دام تزویر میں کوئی بھولا بھالاسی نہ پھنس سکے۔

آج کل وہ اشتہار بازی کر رہے ہیں کہ احناف کی نماز جنازہ دعائیں منگھڑت ہیں کسی حدیث سے ثابت نہیں اور غیر مقلدین سورہ فاتحہ وغیرہ جو پڑھتے ہیں وہی احادیث سے ثابت ہیں۔ فقیر نے ان کے رد میں ایک علیحدہ تصنیف لکھی ہے یہ صرف ان کے اشتہار بازی کی حرکت جاہلانہ کا جواب ہے۔

حنفی طریقہ نماز جنازہ

کیا فرماتے ہیں علماء کرام اندریں مسئلہ کہ یہ طریقہ نماز جنازہ جو احناف پڑھتے ہیں ان کا خود ساختہ ہے یا احادیث صحیحہ سے ہے۔

جواب



احادیث صحیحہ سے ثابت ہے چنانچہ ترتیب ملاحظہ ہو

ثناء

نیت کے بعد پہلی تکبیر پھر احادیث میں ثناء کے لئے متعدد کلمات درج ہیں ان میں سے کوئی ثناء پڑھ لی جائے تو جائز ہے۔ علامہ ابن امام فتح القدیر شرح ہدایہ می لکھتے ہیں کہ حضرت سعد رضی اللہ تعالیٰ عنہ فرماتے ہیں کہ اللہ تعالیٰ کے نزدیک کلام یہ ہے کہ بندہ کہے

سبحانک اللہم وبحمدک وتبارک السّمک وتعالیٰ جدک وجل ثناءک ولا الہ غیرک۔

(فتح القدیر جلد اول صفحہ ۲۰۲)

سورۃ فاتحہ

امام شافعی کا مذہب یہ ہے کہ نماز جنازہ میں سورۃ فاتحہ کی قراءت فرض ہے اور اگر سورۃ فاتحہ نہ پڑھی جائے تو نماز جنازہ درست نہ ہوگی۔ غیر مقلدین اگرچہ دعویٰ تو یہ کرتے ہیں کہ تقلید حرام ہے لیکن اس مسئلہ میں وہ بھی امام شافعی کی تقلید

کرتے ہیں اور قرآن فاتحہ کو فرض قرار دیتے ہیں۔

حضرت عبداللہ بن عمرو عبدالرحمن بن عوف رضی اللہ تعالیٰ عنہما کا ارشاد ہے

لیس فیہا قراءۃ شئی من القرآن

نماز جنازہ میں قرأت قرآن فرض نہیں ہے

ترمذی شریف میں ہے بعض اہل علم نے فرمایا کہ نماز جنازہ میں قرأت نہ کرے وہ تو صرف اللہ کے لئے ثناء

حضور ﷺ پر درود اور میت کے لئے دعا کرنا ہے۔ (ترمذی شریف جلد اول صفحہ ۱۲۲)

مراد یہ ہے کہ فاتحہ بطور ثناء پڑھے اور یہ ہمارے نزدیک بھی جائز ہے۔

صحابہ و تابعین

بڑی واضح بات ہے کہ بہت سے جلیل القدر صحابہ کرام اور تابعین سے مروی ہے کہ وہ نماز جنازہ میں سورۃ فاتحہ

سے منع کرتے تھے۔ علامہ بدرالدین عینی **عمدة القاری** میں لکھتے ہیں کہ صحابہ کرام میں سے جو حضرات نماز جنازہ میں سورۃ

فاتحہ نہیں پڑھتے تھے اور پڑھنے والوں کو منع کرتے تھے ان میں سے حضرت عمر فاروق، حضرت علی المرتضیٰ، حضرت عبداللہ

بن عمر اور ابو ہریرہ رضی اللہ تعالیٰ عنہم اجمعین ہیں اور تابعین میں سے جو اس مسلک پر کاربند تھے۔ حضرت عطاء طاؤس،

سعید بن مسیب، ابن سیرین، سعید بن جبیر، شعبی اور حاکم کے اسماء ذکر کئے جاتے ہیں کیا کسی کا ذہن اس بات کو قبول

کرتا ہے کہ سورۃ فاتحہ نماز جنازہ میں پڑھنا فرض ہو اور حضرت فاروق اعظم حضرت علی وغیرہ جیسی جلیل القدر ہستیوں کو

اس کا علم نہ ہو۔

درود شریف

درود شریف پڑھنے کے لئے بھی احادیث پاک میں متعدد صیغے مذکور ہیں۔ ان میں سے کوئی ایک درود پڑھا

جاسکتا ہے علامہ ابن قدامہ لکھتے ہیں دوسری تکبیر کے بعد تشہد والا درود شریف پڑھے اگر اس نے اس کے علاوہ کوئی اور

درود شریف پڑھا پھر بھی کوئی حرج نہیں کیونکہ مطلق درود شریف پڑھنا مقصود ہے۔ (المغنی جلد دوم صفحہ ۲۸)

اور **ترحمۃ** (وغیرہ) کا لفظ تو اس کے لئے حدیث شریف بطور سند پیش خدمت ہے۔ حضرت ابو ہریرہ رضی اللہ

تعالیٰ عنہ سے مروی ہے کہ رسول اللہ ﷺ نے فرمایا کہ تم میں کوئی شخص بیٹھے تو یوں درود پڑھے۔

اللہم صلی علی محمد وعلیٰ آل محمد کما صلیت وبارکت وترحمت

علی ابراہیم انک حمید مجید۔

دعائے میت

یہ تیسری تکبیر ہے۔ پھر حضور ﷺ نے مختلف اوقات میں میت کے لئے دعائے مغفرت مختلف الفاظ میں فرمائی ہے۔ کوئی سی بھی دعا اگر تیسری تکبیر کے بعد پڑھ لی جائے تو نماز جنازہ درست ہو جائے گی۔ ان دعاؤں میں سے ایک دعا یہ ہے۔

اللهم اغفر لحینا ومیتنا۔ (ترمذی شریف جلد اول صفحہ ۱۲۱)

فیصلہ

سب الفاظ حضور نبی کریم ﷺ کے ارشادات میں سب بجا ہیں، سب حق ہیں، سب نور ہیں ان میں سے جس پر بھی عمل کیا جائے۔ درست ہے کسی ایک پر عمل کرنا اور دوسروں کو بدعت ناجائز یا خود ساختہ کہنا جہلاء کا کام ہے کسی اہل علم بالخصوص حدیث کا عاشق ایسے نہیں کہہ سکتا۔ واللہ اعلم

فوائد

- (۱) نماز جنازہ کسی سنی عالم دین سے پڑھائیں۔ دیوبندی، وہابی یا کوئی اور بد مذہب مرزائی شیعہ نماز جنازہ پڑھائے گا تو نماز جنازہ نہ ہوگی قیامت میں اس کے ورثہ سے مواخذہ ہوگا۔
- (۲) نماز جنازہ کی نیت مردہ مستحسن ہے ایسے جیسے عین فرائض کی نیت زبان سے کہنا بدعت حسنہ ہے۔ (فتح القدیر)
- (۳) سلام پھیرتے ہی ہاتھ چھوڑ دینا چاہیے۔
- (۴) نماز جنازہ کے بعد میت کے لئے خصوصی دعا مانگنا جائز ہے۔ فقیر کا رسالہ ”نماز جنازہ کے بعد دعا کا ثبوت“ مطالعہ کیجئے۔ چند حوالے یہاں حاضر ہیں۔

نماز جنازہ کے بعد دعا مانگنے کا ثبوت

(۱) مشکوٰۃ شریف میں ہے

اذا صلیتم علی المیت فاخلصوا له الدعاء۔ (ابوداؤد صفحہ ۳۵۶)

جب تم میت پر نماز پڑھ لو تو پھر خالص اس کے لئے دعا مانگو۔

(۲) جب علی المرتضیٰ رضی اللہ تعالیٰ عنہ نے نماز جنازہ پڑھ کر میت کے لئے دعا مانگو۔ (بیہقی)

(۳) ایسے ہی حضرت عبداللہ بن سلام رضی اللہ تعالیٰ عنہ نے حضرت عمر رضی اللہ تعالیٰ عنہ کی نماز جنازہ کے بعد دعا مانگی (المسوط جلد ۲، صفحہ ۷۷)

مزید حوالہ جات اور تحقیق فقیر کے رسالہ ”نماز جنازہ کے بعد دعا کا ثبوت“ پڑھیے۔

نوٹ

نماز جنازہ اور تکبیرات و دعاؤں کا ثبوت فقیر نے علیحدہ رسالہ لکھا ہے اس کا مطالعہ کیجئے۔

هذا آخر مرقمہ

الفقير القاوری ابوالصالح

محمد فیض احمد اویسی رضوی غفرلہ

